



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1481/1 – 2007 ජනවාරි 22 වැනි සඳුදා – 2007.01.22

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

ලංකා නීති ප්‍රඥාප්ති සංග්‍රහයේ 423 වන අධිකාරය

විනිමය පාලන පනතේ 7, 10, 11 සහ 15 වගන්තිය ප්‍රකාරවු අවසරය

1. අවසරය.- මෙහි මින් මතු දක්වා ඇති කොන්දේසිවලට යටත්ව ශ්‍රී ලංකා සුරැකුම්පත් සහ විනිමය කොමිසන් සභාව විසින් අනුමත කර ඇති විදේශ රටක අරමුදල්, ප්‍රාදේශීය අරමුදල් හෝ සහයෝගීතා අරමුදල්, ශ්‍රී ලංකාවෙන් පිටත සංස්ථාගත සංස්ථාවලට සහ විදේශ රටවල පුරවැසියනට ශ්‍රී ලංකා රුපියල් වලින් මිළ කර ඇති භාණ්ඩාගාර බැඳුම්කර මිලදී ගැනීම, පැවරීම සහ එයට අදාළ ගනුදෙනු වෙනුවෙන් ගෙවීම් කිරීම සඳහා ශ්‍රී ලංකා විනිමය පාලන පනතේ සම්බන්ධයෙන් අදාළ විය යුතු 7 වන, 10 වන, 11 වන සහ 15 වන වගන්තිවල කාර්යය සඳහා මෙයින් අවසර ප්‍රදානය කරනු ලැබේ.

2. කොන්දේසි.-

- (අ) ඉහත සඳහන් විදේශීය ආයෝජකයින් විසින් දැනට පවත්නා රාජ්‍ය ණය ක්‍රමය භාවිතා කරමින් ප්‍රාථමික සහ ද්විතීය වෙළෙඳ පොළවලින් භාණ්ඩාගාර බැඳුම්කර මිලදී ගත යුතු වේ. භාණ්ඩාගාර බැඳුම්කර මිලදී ගත් විදේශීය ආයෝජකයකු විසින් එකී බැඳුම්කර ද්විතීය වෙළෙඳ පොළේ දී ශ්‍රී ලංකාවේ නේවාසිකයකුට හෝ ශ්‍රී ලංකාවෙන් පිටත වාසික තැනැත්තෙකුට රඳවා ගැනීමේ කාලපරිච්ඡේදයකට යටත් නොවී විකිණීමට හෝ පැවරීමට හැකිය.
- (ආ) මේ යටතේ අවසර දෙනු ලැබූ ශ්‍රී ලංකා රජය විසින් නිකුත් කරනු ලබන භාණ්ඩාගාර බැඳුම්කර සම්බන්ධයෙන් යම් නිකුතුවක් හෝ ගනුදෙනුවක් සඳහා ගෙවීමකදී විදේශීය ආයෝජකයා නමින් ශ්‍රී ලංකාවේ වාණිජ බැංකුවක විවෘත කරන ලැබූ “භාණ්ඩාගාර බැඳුම්කර ආයෝජන බාහිර රුපියල් ගිණුමට” (TIERA) හෝ ඒ ගිණුමෙන් පමණක් කරනු ලැබිය යුතු ය.
- (ඇ) මේ යටතේ අවසර දෙනු ලැබූ යම් ගනුදෙනුවක් සම්බන්ධයෙන් බැඳුම්කර විකිණීමෙන් ලත් ප්‍රාග්ධන මුදල් සහ එම බැඳුම්කර සඳහා අදාළ පොළී මුදල් ගෙවීම සම්බන්ධයෙන් භාර කරනු ලැබූ වාණිජ බැංකුවක් හෝ බලපත්‍රලාභී ප්‍රාථමික වෙළෙන්දෙකු හෝ තැරැව්කරුවෙකු හෝ වෙනත් යම් තැනැත්තෙකු විසින් ඉහත (ආ) ඡේදයේ සඳහන් “භාණ්ඩාගාර බැඳුම්කර ආයෝජන බාහිර රුපියල් ගිණුමට” (TIERA) හෝ එම ගිණුමෙන් පමණක් එම ගෙවීම් කළ යුතු ය.

(ඇ) ගිණුම්හිමියා විසින් කල යුතු දේශීය ගෙවීම් කිසිවක් ඇත්නම් එම ගෙවීම් කිරීමෙන් පසුව (TIERA) ගිණුමේ ඇති අරමුදල් බාධාවකින් තොරව ප්‍රේෂණය කළ හැක.

අර්ථ නිරූපනය ; මෙම පොදු අවසරයේ කාර්යය සඳහා

“ විදේශ ආයෝජකයන් ” යටතට පහත සඳහන් ආයෝජකයන් ඇතුළත් වනු ඇත.

- (1) ශ්‍රී ලංකා සුරැකුම්පත් සහ විනිමය කොමිෂන් සභාව විසින් අනුමත කර ඇති විදේශ රටක අරමුදල්, ප්‍රාදේශීය අරමුදල් හෝ සහයෝගීතා අරමුදල් ;
- (2) ශ්‍රී ලංකාවෙන් පිටත සංස්ථාගත සංස්ථා ; සහ
- (3) විදේශ රටවල පුරවැසියන්.

ඩී. වසන්ත,
විනිමය පාලක,

2007 ජනවාරි මස 22 වැනි දින,
කොළඹ දී ය.

02-250